

ΤΗ ΚΖ' ΤΟΥ ΑΥΤΟΥ ΜΗΝΟΣ ΜΑΪΟΥ

Μνήμη τοῦ Ἁγίου ἐνδόξου Ἱερομάρτυρος Ἑλλάδιου.

ΕΙΣ ΤΟΝ ΕΣΠΕΡΙΝΟΝ

Εἰς το, Κύριε ἐκέκραξα, ψάλλομεν Στιχηρὰ Προσόμοια τῆς Ἑορτῆς γ' καὶ τοῦ Ἁγίου γ'.

Στιχηρὰ τοῦ Ἁγίου

Ἦχος α'

Πανεύφημοι Μάρτυρες

Θεόφρον Ἑλλάδιε βαφαίς, τοῦ οἰκείου αἵματος, Ἱερωσύνης ἐλάμπρυνας, στολήν τὴν ἔνθεον, μεθ' ἧς εἰς τὰ ἄνω, εἰσηλθες βασιλεία, καὶ θρόνω τοῦ Δεσπότου παρίστασαι, ὄν νῦν ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Θεόφρον Ἑλλάδιε Χριστός, ἐποφθεις σοὶ ἅπαντας, τοὺς ἐκ μωλώπων ἰάσατο, χώρας, χάριτι, δι' αὐτὸν γὰρ πᾶσαν, ὑπομείνας κάκωσιν, προεῖλου προφανῶς αἰκίζόμενος, διὸ ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Θεόφρον Ἑλλάδιε πυρός, φύσιν ἐγαλίνωσας, καὶ ἀδιάφλεκτος ἔμεινας, ἡ δρόσος γὰρ Θεοῦ, σὲ περικυκλοῦσα, ἀβλαβῆ ἐφύλαττεν, ἐχθροὺς περιφανῶς καταισχύνουσα, καὶ νῦν ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Δόξα... Καὶ νῦν... Τῆς Ἑορτῆς

Εἰ τύχοι ἡ νηστεία τῶν Ἀποστόλων

Δόξα... Καὶ νῦν... Θεοτοκον

Ἦχος α' Πανεύφημοι μάρτυρες

Φωτὸς ἐνδιαίτημα Ἀγνή, μόνη ἐχρημάτισας, τοῦ ἐκ Πατρὸς ἀναλάμπσαντος, ὅθεν κραυγάζω σοί, τὴν ἐσκοτισμένην, ψυχὴν μου τοῖς πάθεσι, φωτὶ τῶν ἀρετῶν καταφαίδρυνον, καὶ ἐν σκηνώμασι, φωτεινοῖς σου κατασκήνωσον, ἐν ἡμέρα τῆς κρίσεως Ἄχραντε.

Ἡ Σταυροθεοτοκίον

Σφαγὴν σου τὴν ἄδικον Χριστέ, ἡ Παρθένος βλέπουσα, ὀδυρομένη ἐβόα σοί, Τέκνον γλυκύτατον, πῶς ἀδίκως πάσχεις; πῶς τῷ ξύλῳ κρέμασαι, ὁ πᾶσαν γῆν κρεμάσας τοῖς ὕδασι; Μὴ λίπης μόνην με, Εὐεργέτα πολυέλεε, τὴν μητέρα καὶ δούλην σου δέομαι.

Εἰς τὸν Στίχον Στιχηρὰ τῆς Ἑορτῆς.

Ἀπολυτίκιον ὁμοίως, καὶ Ἀπόλυσις.

ΕΙΣ ΤΟΝ ΟΡΘΟΝ

Μετὰ τὴν συνήθη Στιχολογίαν, ὁ Κανὼν τῆς Ἑορτῆς καὶ τοῦ Ἁγίου.

Ὁ Κανὼν τοῦ Ἁγίου

Ὦδὴ α' Ἦχος δ'

Ἄρματα Φαραῶ

Δεῦτε θεοπρεπῶς, φιλομάρτυρες λαοί, χορεύοντες ἄσωμεν, ἀσματικαῖς ὕμνωδιαῖς, τὸν Ἱερομάρτυρα τοῦ Χριστοῦ, ἀνευφημοῦντες Ἑλλάδιον.

Ἄνθεσι χαρμονικῶς, καταστέψωμεν πιστοί, τὸν θεῖον Ἑλλάδιον, ὡς νικητὴν ἀσεβείας, καὶ μάρτυρα

στερρὸν τῆς τριφαοῦς, ὁμοουσίῳ θεότητος.

Ἥλιος διαυγῆς, ἐξ ἀδύτων ἱερῶν, τῷ κόσμῳ ἀνέτειλας, ἀπομειώσας τὴν πλάνην, ἐν ἀθλητικαῖς μαρμαρυγαῖς, Ἱερομάρτυς Ἑλλάδιε.

Θεοτοκίον

Ἄσπορον τοκετόν, μόνη φέρεις γυναικῶν, καὶ Μήτηρ ὑπάρχουσα, καὶ παρθενεύουσα Κόρη, ἄκουσμα φρικτὸν ὄφθης Ἀγνή, ὅτι Θεὸν ἀπεκύησας.

Ὦδὴ γ'

Ὁ στερεῶν βροντὴν

Ὡς θαυμαστὸν λαοῖς τὸν Μάρτυρά σου, ἀνέδειξας Σωτῆρ ἡμῶν, ὑπενεγκόντα πᾶσαν προσβολήν, διὰ δὲ πικρῶν βασάνων, τῷ πόθῳ γλυκαινόμενον, τῆς σῆς ἀγαπήσεως.

Ἐν ὀφθλμοῖς τὸ πῦρ ὑποίσας Μάκαρ, τὴν ὄσιν ἀπολέλοιπας, καὶ κατιδῶν δόξαν οὐρανῶν, τῷ Θεῷ καθωμολόγεις, ὅτι τῷ πάθει φάος σοί, λαμπρὸν ἐξανέτειλε.

Θεοτοκίον

Τὸ θαυμαστὸν ἀεὶ ἐν σοὶ θρυλεῖται, τεράστιον Πανάχραντε, ὅτι Παρθένος οὔσα παιδοτοκεῖς, καὶ γνησία Μήτηρ πέλεις, τοῦ Ποιητοῦ τῆς κτίσεως, ἀμφοῖν ἀληθεύουσα.

Ὁ Εἰρμὸς

«Ὁ στερεῶν βροντὴν καὶ κτίζων πνεῦμα, στερέωσόν με Κύριε, ἵνα ὑμῶν σὲ εἰλικρινῶς, καὶ ποιῶ τὸ θέλημά σου, ὅτι οὐκ ἔστιν Ἅγιος, ὡς σὺ ὁ Θεὸς ἡμῶν».

Κάθισμα Ἰἤχος α'

Τὸν τάφον σου Σωτῆρ

Καθάρας σευτόν, ἀπὸ ρύπου κακίας, ἐχρίσθης καὶ Θεῷ, Ἱεράτευσας Πάτερ, ἀθλήσας δὲ δι' αἵματος, πλειοτέρως ἐξέλαμψας, καὶ κατηύγασας, τὰς τῶν πιστῶν διανοίας, τῶν θαυμάτων σου, ταῖς παραδόξοις ἀκτίσιν, Ἑλλάδιε ἔνδοξε.

Καὶ τῆς Ἑορτῆς

Εἰ τύχοι ἡ νηστεία τῶν Ἀποστόλων

Δόξα... Καὶ νῦν... Θεοτοκον

Ἰἤχος α' Τὸν τάφον σου Σωτῆρ

Προστάτιν πρὸς Θεόν, κεκτημένοι σὲ πάντες, προστρέχομεν σεμνή, τῷ ἁγίῳ ναῶ σου, αἰτούμενοι βοήθειαν, παρὰ σοῦ Ἀειπάρθενε, ρύσαι οὖν ἡμᾶς, τῆς τῶν δαιμόνων κακίας, καὶ ἐξάρπασον, ἐκ καταδίκης φρικώδους, τοὺς σὲ μακαρίζοντας.

Ἡ Σταυροθεοτοκίον

Ὡ θαύματος καινοῦ! ὦ φρικτοῦ μυστηρίου! ἐβόα ἡ ἀμνάς καὶ πανάμωμος Κόρη, ἐν ξύλῳ ὡς ἐώρακεν, ἀπλωθέντα τὸν Κύριον, ὁ τὰ σύμπαντα, ἐν τῇ δρακί περιφέρων, πῶς κατάκριτος, ὑπὸ κριτῶν παρανόμων, Σταυρῷ κατακρίνεται;

Ὦδὴ δ'

Εἰσακήκοα ὁ Θεὸς

Ἐν αὐχίμασι ποικιλθεῖς, δικαιοσύνης τῆ κορυφῆ σου, ἀντιθέτικας διάδημα, λιθοχρυσοκόλλητον, Ἱερομάρτυς ἔνδοξε, κλέος πιστῶν.

Ἡδομένης σου τῆς ψηγῆς, ἐν ταῖς βασάνοις τὸ πρὸ σωπὸν σου, ὡσεὶ ρόδον τεθεώρητο, ὠραῖζομένου σου, ἐν τοῖς Χριστοῦ παθήμασι, Μάκαρ σοφέ.

Τριαδικὸν

Ἐν μιᾷ οὐσίᾳ ὑμῶν, τρεῖς ὑποστάσεις τῆς θεαρχίας, τοῦ Πατρὸς Υἱοῦ καὶ Πνεύματος, ὅτι μία ἔλλαμψις, τῆς τρισηλίου φύσεως, εἰς ὁ Θεός.

Θεοτοκίον

Ἡ Παρθένος πῶς γαλουχεῖς; πῶς τοῖς μητρώοις λοχεύεις νόμοις; Ὅτι ὄνπερ ἀπεκύησας, σαρκωθεῖς

Θεὸς ἐστὶ, καινοτομῶν τὴν φύσιν, ὡς οἶδεν αὐτός.

Ὦδὴ ε'

Ἀνάτειλόν μοι Κύριε

Ἐξέλαμψας ὡς ἥλιος, οἰκῶν τὸ δεσμοτήριον, ὅτι ἐκεῖ τὸ φῶς τὸ ἄδυτον, Χριστὸς σοὶ ἐπεφάνη, λόγους παρακλήσεως, ὡς τῷ Παύλῳ φωνῶν σοί, καρτερόφρον Ἀθλητά.

Δεσμὰ σοὶ διερράγησαν, ὥσπερ ἰστός ἀράχνιος, ὅτι ἐν σοὶ ἰσχύς ἢ ἄμαχος, συντρίβουσα δαιμόνων, ἄπασαν ἐπίνοιαν καὶ σὲ μεγαλύνουσα, στρατιώτα τοῦ Χριστοῦ.

Τριαδικὸν

Καὶ τρία σέβω πρόσωπα, καὶ μίαν τὴν θεότητα, ὅτι ἐν τρισὶ διήρηται προσώποις οὗ τῆ φύσει, εἰς γὰρ ὁ Θεὸς ἡμῶν, ὁ Πατὴρ ὁ Υἱὸς τε, καὶ τὸ Πνεῦμα τὸ εὐθές.

Θεοτοκίον

Καὶ ἄρρητον λεγόμενον, καὶ ἄγνωστον νοούμενον, τὸ ἐπὶ σοὶ Ὄφθην μυστήριον, ὅτι σπορὰν οὐκ ἔγνωσ, καὶ υἷον ἀπέτεκες, οὗτός ἐστι Πάναγνε, τῆς εἰρήνης Βασιλεύς.

Ὦδὴ ς'

Τῶν παισμάτων τῆ ζάλη

Τῶν παισμάτων τὴν λύραν πάντες ἄσωμεν, ἀγαλλομένη καρδιά, ὅτι Χριστὸς ἀνέδειξεν, Ἑλλάδιον τὸν κλεινὸν ἀθλοφόρον, νικητὴν τοῦ ἀντικειμένου.

Τοῖς εἰδώλοις τὸ θυεῖν ἀπαρνούμενος, θυσία ζῶσα Τρισμάκαρ Θεῷ γέγονας, εὐωδιάζων ἅπασι, τὰ ἄχραντα μύρα τῶν παθημάτων, τοῦ Χριστοῦ ἐν τῷ σώματι σου.

Τετραδέσμοις ἀνάγκαις διερχόμενος, ὡς ἐν ἀδύτοις ὑπῆρχες εὐφραϊνόμενος, ἑώρας γὰρ τὴν μέλλουσαν ἀνάπαυσιν, πρὸ προσώπου σου Μάρτυς, ὑπὲρ ἧς εἴλου πάντα παθεῖν.

Θεοτοκίον

Ἵπερφυῆς σου ὁ τόκος, ὅτι ἀσπόρως, μητροπρεπῶς πάλιν τίκεις, νόμῳ φύσεως, παναληθῆ ἀμφοτέρα, φιμούσθωσαν αἱ γλωσσώδεις αἰρέσεις, ἐπὶ σοὶ ἀγνή Θεομητορ.

Ὁ Εἰρμός

«Τῶν παισμάτων τῆ ζάλη βυθιζόμενος, ὡς ἐν κοιλίᾳ τοῦ κήτους συνεχόμενος, ὡς ὁ Προφήτης κράζω σοί, Ἀνάγαγε ἐκ φθορᾶς τὴν ζωὴν μου, δέομαι καὶ ἐλέησόν με».

Κοντάκιον τῆς Ἑορτῆς

Συναξάριον

Τῆ ΚΖ τοῦ αὐτοῦ μηνός, Μνήμη τοῦ Ἁγίου Ἱερομάρτυρος Ἑλλαδίου.

Στίχοι

- Ἑλαιον Ἑλλάδιος ἱερωσύνης,
- Αἷματι συνέμιξε τοῦ μαρτυρίου.
- Εἰκάδι ἑβδομάτη Ἑλλάδιον ἔκτανε πυγμῆ.

Τῆ αὐτῆ ἡμέρα Μνήμη τοῦ ἁγίου Ἱερομάρτυρος θεράπωντος.

Ὁ Ἅγιος μάρτυς Εὐσεβιώτης πυρὶ τελειοῦται.

Ὁ ἅγιος μάρτυς Ἀλύπιος λίθῳ τὴν κεφαλὴν συντριβεῖς τελειοῦται.

Ταῖς αὐτῶν ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

Ὦδὴ ζ'

Πῦρ φλέγον ἐν καμίνῳ

Οὐρανὸς σὲ ἠδέσθη πρὸς γῆν συρόμενον, θέατρον Μακάριε, ἐν τῷ κόσμῳ γέγονας, ὑπὲρ Χριστοῦ ἐναθλήσας, καὶ τοῦτον ὑμῶν, τὸν τῶν Πατέρων Θεόν.

Ἐν πτέρναις σου ὑπόισας πικρὰν διάτρησιν, ἔτρωσας τὸν δόλιον, καὶ πτερνίσας ἔρριψας, ὑπὸ τοὺς πόδας σου Μάκαρ, δοξάζων Χριστὸν, τὸν τῶν Πατέρων Θεόν.

Τριαδικὸν

Τρισήλιε θεότης ὁμοβασίλειε, ἀναρχε ἀΐδιε, Πάτερ Υἱὲ καὶ Πνεῦμα, εὐλογητὸς εἶ ὁ ὁ μόνος ὑπάρχων Θεός, ὁ τῶν Πατέρων ἡμῶν.

Θεοτοκίον

Ἦ φρικτοῦ μυστηρίου! ὦ ξένου θαύματος! πῶς καὶ Μήτηρ πέφηνας, καὶ Παρθένος ἔμεινας; Εὐλογημένη σὺ μονη, τεκοῦσα ἡμῖν, τὸν τῶν Πατέρων Θεόν.

Ὡδὴ η'

Γῆ καὶ πάντα τὰ ἐν αὐτῇ

Γῆ τὸ αἷμά σου μυρωδεῖ, ἄνωθεν ὑμνεῖ σὲ οὐρανός, λογογραφοῦμεν δὲ ἡμεῖς τὰ ὠραία ἄθλά σου Μάκαρ, καὶ λαμπρῶς ἐκβοῶμεν, Ἱερεῖς εὐλογεῖτε τὸν Κύριον, καὶ ὑπερυψοῦτε αὐτὸν εἰς τοὺς αἰῶνας.

Πῦρ καὶ ξίφος μὴ πτοηθεῖς, γέγονας ὀπλίτης τοῦ Χριστοῦ, ἐν παντευχία μυστικῇ, τὸν Βελίαρ σκυλεύσας Μάκαρ, καὶ πιστῶς ἀνακράζων, Ἱερεῖς εὐλογεῖτε τὸν Κύριον, καὶ ὑπερυψοῦτε αὐτὸν εἰς τοὺς αἰῶνας.

Τριαδικὸν

Θεὸν δοξάζω ἐπὶ Πατρός, σύμφωνα ὕμνῳ ἐπὶ Υἱοῦ, καὶ ἐπὶ Πνεύματος ταῦτον, φύσιν κράτος, πλὴν τῶν προσώπων εἰς Θεὸς γὰρ τὰ τρία, ὃν ὑμνοῦντες αἰνοῦμεν ὡς Κύριον, καὶ ὑπερυψοῦμεν εἰς πάντας τοὺς αἰῶνας.

Θεοτοκίον

Νοῦς τὸ θαῦμα οὐκ ἐγχωρεῖ, γλῶσσα δὲ εἰπεῖν ἐξαπορεῖ, ὅτι κύει ἄνευ σπορᾶς ἡ Παρθένος, καὶ μετὰ τόκον ἀληθῶς Θεομήτωρ, ἦν αἰνοῦντες, ὑμνοῦμεν τὸν Κύριον, καὶ ὑπερυψοῦμεν εἰς πάντας τοὺς αἰῶνας.

Ὁ Εἰρμός

«Γῆ καὶ πάντα τὰ ἐν αὐτῇ, θάλασσα καὶ πᾶσαι αἱ πηγαί, οἱ οὐρανοὶ τῶν οὐρανῶν, φῶς καὶ σκότος, ψυχὸς καὶ καύσων, υἱοὶ τῶν ἀνθρώπων, Ἱερεῖς εὐλογεῖτε τὸν Κύριον, καὶ ὑπερυψοῦτε αὐτὸν εἰς τοὺς αἰῶνας».

Ὡδὴ θ'

Τὸν ἄσπορον τόκον σου

Ἡμέραν ἀθλήσεως, λαμπρῶς ἐορτάζοντες, τοῦ θεοῦ Ἑλλαδίου, ἐν ὕμνοις τὸν Σωτήρα μεγαλύνομεν.

Σκεῦος Ἱερόχρυσον, Ἱεράς ἀθλήσεως, Χριστοῦ τῆ Ἐκκλησία, τὸν Μάρτυρα ὑμνοῦντες μεγαλύνομεν.

Θεοτοκίον

Χαίροις μυριόχαρε, καὶ κοσμοχαρμόσυνε, Μαρία Θεοτόκε, ὕμνοις σὲ ἀσιγήτοις μεγαλύνομεν.

Ὁ Εἰρμός

«Τὸν ἄσπορον τόκον σου Θεοτόκε ἄχραντε, Χριστὸν τὸν Θεὸν ἡμῶν, ἐν ὕμνοις ἀσιγήτοις μεγαλύνομεν».

Ἐξαποστειλάριον τῆς Ἑορτῆς

Καὶ τὰ λοιπά, ὡς σύνηθες, καὶ Ἀπόλυσις